

## بچت اور سرمایہ کاری کا اسلامی نظریہ

حامیانِ سود کی طرف سے بڑے شدت و مد سے یہ اعتراض اٹھایا جاتا ہے کہ سود ہی کی کشش کی وجہ سے لوگ بچت کرنے کے عادی ہوتے ہیں۔ اگر بینکوں کا سود ختم کر لیا جائے تو لوگ بچت کرنا چھوڑ دیں گے اور اس طرح قومی معیشت متاثر ہوگی۔

اس اعتراض پر تین پہلوؤں سے غور کیا جاسکتا ہے:

ا۔ کیا فی الواقع بچتوں کا محرک صرف سود ہی ہے؟

ب۔ کیا انفرادی بچتیں قومی بچت کو متاثر کرتی ہیں؟

ج۔ اسلامی نظامِ حیات میں بچتوں پر کیا اثر پڑے گا؟

### بچت اور سود

ہمارے خیال میں یہ مفروضہ ہی غلط ہے کہ لوگ محض سود کی کشش کی وجہ سے بچت کے عادی ہوتے ہیں۔ بچت کے اور بھی بہت سے محرکات ہیں جو سود سے قوی تر ہیں۔ جدید ماہرینِ معاشیات اس پر متفق ہیں کہ بچت کے بہت سے دیگر عوامل ہیں سے ایک سود بھی ہے۔ مشہور برطانوی معیشت دان لارڈ کینز (J. M. Keynes) نے اپنی کتاب ”رفذ گار، سود اور زر کا عام نظریہ“ میں بچت کے داخلی محرکات کا ذکر کرتے ہوئے آٹھ باتوں کا ذکر کیا ہے، جو درج ذیل ہیں:

۱۔ اتفاقی حوادث کے لیے پیش بندی

۲۔ مستقبل میں متوقع اخراجات، لوگوں کی تعلیم اور شادیوں کے اخراجات

۳۔ بڑھاپے میں قوتِ کار کم ہو جانے کی وجہ سے آمدن کا محدود ہونا

۴۔ احتیاج سے آزادی چاہنا۔

۵۔ معیار زندگی میں اضافے کے خیال سے بچت کرنا۔

۶۔ کاروبار کے لیے کچھ سرمایہ بچا کر رکھنا یا درشل کے لیے ترکہ چھوڑنے کی خواہش۔

۷۔ طبعی گنجوسی کے سبب پس انداز کرنا

۸۔ سود، بچت میں مزید اضافہ حاصل کرنے کے لیے۔

گویا لارڈ موصوف نے سود کو بچت کے عوامل میں اگلیوں نمبر پر شمار کیا ہے۔ اور یہ تو ظاہر ہے کہ بچت

میں مزید اضافے کا محرک کوئی بھی متوقع آمدنی ہو سکتی ہے، ضروری نہیں کہ وہ سود ہی ہو۔

لارڈ موصوف کے بعد اس سلسلے میں مزید تحقیق کے نتیجے میں کمی اور محرکات بھی سامنے آئے ہیں، مثلاً

سیاسی نظم و استحکام، صارفین کو قرض کی فراہمی، سابق معیار زندگی اور آمدنی میں اضافے کی رفتار وغیرہ وغیرہ۔

ایک ایسا مفروضہ، جسے وہ ماہرین فن بھی کچھ اہمیت نہیں دیتے جن کے ہاں سود حرام، بھی نہیں ہے تو

بہلا ہم ان حقائق کی روشنی میں اس مفروضے کو کوئی درست تسلیم کر سکتے ہیں؟

### انفرادی بچت اور قومی بچت

جب ہر شخص بچت پر آمادہ ہو جائے تو ظاہر ہے کہ عوام کی قوت خرید کم ہو جائے گی، اور جب

اشیائے صرف کی خرید بڑھ جائے گی تو ملکی معیشت ایک دوسرے انداز سے متاثر ہونا شروع ہو جائے گی۔ جو

لوگ اشیائے صرف پیدا کرتے ہیں، ان کی آمدنی اور اسی طرح بچت اس حد تک محدود ہو جائے گی جس حد تک انفرادی

بچتوں میں اضافہ ہوا ہے۔ بچت کے متعلق لارڈ کینز موصوف کا یہی نظریہ ہے۔ وہ کہتے ہیں:

» قومی بچت انفرادی بچت سے متاثر نہیں ہوتی، جب معاشرے کے چند لوگ بہت زیادہ بچت کرنے لگتے ہیں تو

دوسروں کی قوت پس اندازی کم ہو جاتی ہے۔ قومی بچت تب ہی بڑھ سکتی ہے، جب قومی آمدنی میں اضافہ ہو۔ لہذا تمام

توجہ پیداوار اور وسائل پیداوار بڑھانے پر مرکوز کرنی چاہیے۔

### اسلام اور نظریہ بچت

اسلام نے اس مسئلے میں اعتدال کی راہ اختیار کی ہے۔ اسلامی نقطہ نظر سے کفایت شعاری، ایک اچھی صفت

ہے۔ لیکن اگر بخل کی حد تک پہنچ جائے تو یہ ایک اخلاقی جرم ہے۔ اسلام ہمیں یہ بھی سکھاتا ہے کہ کفایت شعاری

بچت کی جائے اور بچہ پس انداز ہو، اگر ہو سکے تو یہ سب کچھ فقیر اور محتاج لوگوں کی ضروریات پر خرچ

کریا جائے۔ بموجب ارشاد باری تعالیٰ:

وَيَسْأَلُونَكَ مَاذَا يُنفِقُونَ قُلِ الْعَفْوَ - (۲ : ۲۱۹)

(اے نبی صلی اللہ علیہ وسلم!) آپ سے لوگ پوچھتے ہیں کیا کچھ خرچ کریں، آپ کہ دیجیے جو کچھ پس انداز ہو۔

یا ہی خرچ کر دو)

لیکن ایسا کرنا ہر انسان کے لیے کی بات نہیں ہے، اس پر صرف اہل عورت اور متقی لوگ ہی عمل پیرا ہو سکتے ہیں، کیونکہ انسان میں بچت کرنے کے بہت سے داخلی محرکات ہیں، جیسا کہ اوپر ذکر کیا گیا ہے۔ لہذا اخلاقِ فطرت انسان کی اس کمزوری کا لحاظ رکھا ہے اور اس سچی ہوتی رقم کا ایک قلیل حصہ۔ یعنی ۲۰٪ (۲۰٪) انسان ہر ماہ اپنے ہر ماہ کے اخراجات کی ضروریات پر خرچ کرنے کی پابندی عائد کی ہے۔ باقی ۸۰٪ حصے انسان چاکر خورد پانے میں بھی رکھ سکتا ہے، اور اسے مزید نفع آدر کاموں یعنی تجارت وغیرہ میں بھی لگا سکتا ہے۔ ظاہر ہے کہ اس طرح انفرادی بچت میں تو معمولی سا فرق بڑھ سکتا ہے، لیکن قومی بچت اس سے متاثر نہیں ہوگی، جیسا کہ اوپر واضح کیا گیا ہے۔

سود کے خاتمے کی صورت میں ہمارے اندازے کے مطابق بنک میں جمع ہونے والی رقموں میں کوئی فرق نہیں پڑے گا۔ اس کی وجہ یہ ہے کہ حوام میں آج بھی ایک ایسا طبقہ موجود ہے جو بنک کے سود کو حرام سمجھتا اور اس کے لین دین سے گریز کرتا ہے۔ کچھ لوگ تو ایسے ہیں جو اپنی رقم محض اس لیے چالو رکھتے ہیں کہ انہیں سود لینے سے نفرت ہے۔ غیر سودی نظام میں ایسی تمام رقموں چالو رکھانے (Current Account) سے نکل کر کاروبار، مضاربت یا شرکت کے لیے بچت کھاتوں میں چلی جائیں گی اور چالو رکھانے میں کمی واقع ہو جائے گی۔ پھر کچھ لوگ ایسے بھی ہیں جو سرے سے بنک میں رقموں برائے حفاظت رکھوانے کے بھی بے نیاز ہیں۔ ان کا نظریہ یہ ہے کہ آخر بنک ہماری رقم سے سودی کاروبار کیوں کرے؟ فائدہ تو بنک اٹھا جائے اور اس کاروبار میں حصہ ہمارا بھی ہو۔ بموجب ارشاد باری تعالیٰ:

وَلَا تَقَاوَنُوا عَلَى الْأَيْمَنِ وَالْأَسْوَءِ (۳ : ۸۵)

اور کسی گناہ یا زیادتی کے کام میں مت تعاون کر دو۔

وہ اس چیز سے بھی پرہیز کرتے ہیں، لہذا وہ اپنی رقموں کی حفاظت کا انتظام گھر پر یا دوسرے ذرائع سے کر لیتے ہیں۔ غیر سودی نظام میں یہ تمام رقم گھروں سے نکل کر بنکوں میں چلی جائیں گی اور چالو رکھانے کی رسم برقرار رہے گی۔ مالدار طبقہ اپنی رقم کا ایک حصہ گھر پر رکھتا ہے تاکہ حکومت کے ہاند کردہ ٹیکسوں سے بچا

سکے۔ اسلامی نظام معیشت میں نظام زکوٰۃ رائج ہوتا ہے، لہذا ان لوگوں کو ایسی رقوم گھر بھر رکھنے کا چندان فائدہ نہ ہوگا۔ کیونکہ زکوٰۃ ایک اہم فریضہ، مالی عبادت اور اللہ کا مسلمانوں پر حق ہے، جس سے ایک مسلمان کے لیے کوئی مغز نہیں ہے۔ لہذا گھروں میں محفوظ ایسی تمام رقوم بھی بنکوں کے حوالے کر دی جائیں گی۔ انہیں حالات غالب گمان یہی ہے کہ بنکوں میں سرمایہ کی فراہمی کم ہونے کی بجائے بڑھ جائے گی۔

**سرمایہ کاری کی حوصلہ افزائی**

سود کا سب سے بڑا فائدہ یہ بیان کیا جاتا ہے کہ اس سے ملک کی صنعت و تجارت کو بحیات بخش خون (سرمایہ) مہیا ہوتا ہے۔ سود کے لالچ کی بنا پر ہی بنک سرمایہ فراہم کرتے ہیں، جس سے ملکی پیداوار اور قومی آمدنی میں اضافہ ہوتا ہے، روزگار عام ہوتا ہے اور خوش حالی بڑھتی ہے۔ اگر سود ختم کر دیا جائے تو ملک کی اقتصادی ترقی کی رفتار رک جائے گی۔

اسلام نے نفع اور اغراض کے لیے تجارت کی راہ دکھلائی ہے، جس کی تفصیلات ہم نے کسی دوسرے موقع پر پیش کر دی ہیں اور یہ بھی واضح کر دیا ہے کہ بنک کون کون سے طریقوں پر عمل کر کے تجارت میں خسارے کے احتمالاً سے بچ سکتا ہے۔ نیز یہ کہ تجارت کی صورت میں بمقابلہ سود نفع کے امکانات زیادہ ہیں اور غیر سودی معیشت میں بھی ملکی صنعت و تجارت کو حیات بخش خون مہیا کیا جاسکتا ہے۔

بلاشبہ تجارتی بنیادوں پر سرمایہ دار کی خدمت کرنے سے سودی نظام سے کہیں بہتر نتائج پیدا ہو سکتے ہیں۔ سرمایہ و محنت کے اشتراک عمل سے کاروباری مزاحمت کم ہوگی لہذا گرائی بھی کم ہوگی، کساد بازاری کا رجحان بھی ختم ہوگا، قومی آمدنی بھی بڑھے گی، مانی کس آمدنی میں بھی اضافہ ہوگا۔ تھوڑے بہت لوگوں کو۔ حسب ضرورت سرمایہ دار۔ روزگار بھی میسر آئے گا، مگر غریبوں کے مسائل پوری طرح حل نہ ہو سکیں گے، اگر دیش زر کا دائرہ محدود ہی رہے گا۔ لہذا مملکت پوری طرح فلاحی مملکت نہ بن سکے گی۔ وجہ یہ ہے کہ ہم نے سرمایہ کاری کے لیے وہی راہ اختیار کی ہے جو سرمایہ داری نظام کے لیے مختص اور سرمایہ داری کی خدمت پر مامور ہے۔

### سرمایہ کاری اور اسلام

سرمایہ داری نظام میں سرمایہ کاری کا میدان، تاجر، زمیندار اور صنعت کار ہے۔ عوام کی پختیں انہی حضرات کے سامنے لاکر ڈھیر کی جاتی ہیں تاکہ وہ اور بھی پھیلیں پھولیں۔ اس کے برعکس اسلام میں سرمایہ کاری کا میدان غریب طبقہ ہے۔ امر سے ان کی پختوں کا ایک حصہ وصول کر کے ان کی خدمت کی جاتی ہے۔ علاوہ ازیں

امرا کو ہدایت کی گئی ہے کہ وہ زکوٰۃ کے علاوہ بھی ہر وقت اس غریب طبقے کا خیال رکھیں۔ اب ہم یہ دیکھیں گے کہ غریب طبقے کی خدمت سے سرمایہ کاری کیوں نکل رہی ہے۔

فرض کیجیے کہ کسی مخصوص معاشرے میں بچت کا میلان  $\frac{1}{4}$  ہے، بالفاظ دیگر ایک عام آدمی کی ماہوار آمدنی ۳۰۰ روپے ہے، جس میں سے وہ ۲۰۰ روپے اشیائے ضرورت پر صرف کرتا ہے اور ۱۰۰ روپے ماہوار بچاتا ہے۔ علم معاشیات کا یہ مسئلہ اصول ہے کہ ایک کا خرچہ دوسرے کی آمدنی ہوتی ہے۔ یعنی جس شخص نے ۳۰۰ روپے کماۓ ہیں تو یہ دوسرے لوگوں کا خرچہ ہے، اور یہ جو ۲۰۰ روپے اپنی اشیائے ضرورت پر خرچ کرے گا تو یہ دوسروں کی آمدنی ہے۔ مثلاً زید بازار میں جا کر ۱۰ روپے کا گوشت خریدتا ہے۔ ۵ روپے کی ڈاکٹر سے دوا لاتا ہے۔ ۳ روپے میں حجام سے حجامت بخواتا ہے، تو زید کا یہ ۱۸ روپے کا خرچہ قصاب، ڈاکٹر اور حجام کی آمدنی ہے۔ اب دیکھیے ایک شخص نے ایک ہزار روپے تنخواہ پائی۔ تو یہ آدمی اس مخصوص میلان بچت کے تحت ۶۶۶ روپے تو خرچ کر دے گا اور ۳۳۳ روپے بچائے گا۔ اس کا ۶۶۶ خرچہ دوسروں کی آمدنی ہے۔ اب یہ دوسرے لوگ بھی ۶۶۶ روپے دبا کر نہیں بیٹھ جائیں گے۔ بلکہ اس میں سے ۴۴۴ روپے خرچ کر دیں گے جو دوسروں کی آمدنی ہوگی۔ اس طرح قومی آمدنی میں مسلسل اضافہ ہوتا ہے گا۔ یہاں تک کہ یہ ایک ہزار روپے کا خرچہ کئی مراحل کے بعد قومی آمدنی میں تین ہزار روپے کے اضافے کا سبب بنے گا، اور یہ خرچہ یا قومی آمدنی میں اضافہ بالآخر ان لوگوں کی جیب میں چلا جائے گا جو اشیائے ضرورت پیدا کرتے ہیں۔

اب اگر معاشرہ اپنی بچت  $\frac{1}{4}$  میں سے آدھا زکوٰۃ و خیرات کے ذریعہ غریبوں میں تقسیم کر دے۔ یعنی میلان صرف  $\frac{1}{8}$  ہو جائے اور میلان بچت  $\frac{1}{4}$  رہ جائے تو اتنے ہی مراحل گزرنے کے بعد قومی آمدنی میں ۶۰۰۰ روپے کا اضافہ ہو جائے گا۔ اسی طرح اگر میلان صرف بڑھ کر  $\frac{1}{2}$  ہو جائے اور میلان بچت اور بھی کم یعنی  $\frac{1}{4}$  رہ جائے تو اتنے ہی مراحل گزرنے کے بعد قومی آمدنی میں ۱۰۰۰۰ روپے کا ہوگا۔ یہ اضافہ سب اشیائے ضرورت پیدا کرنے والے یعنی امیر طبقے کی طرف واپس لوٹ جائے گا۔ ان مراحل کو نفع کے ذریعے یوں واضح کیا جاسکتا ہے۔

۱۔ قومی آمدنی میں اضافے کی یہ رفتار علم معاشیات "اصول ضارب" - (Principle Multipl

(Prin - سے واضح کی جاتی ہے۔

| میلان بچت پلے کے بعد | میلان بچت پلے کے بعد | میلان بچت پلے کے بعد | صرف دولت یا قومی آمدنی میں اضافہ |
|----------------------|----------------------|----------------------|----------------------------------|
| ۱۰۰۰                 | ۱۰۰۰                 | ۱۰۰۰                 | عامر حلہ                         |
| ۹۰۰                  | ۸۳۳                  | ۶۶۶                  | سرامر حلہ                        |
| ۸۱۰                  | ۶۹۴                  | ۴۴۴                  | رامر حلہ                         |
| ۴۶۹                  | ۵۴۸                  | ۲۹۶                  | عامر حلہ                         |
| ۶۵۴                  | ۴۸۱                  | ۱۹۴                  | قوانر حلہ                        |
| ---                  | ---                  | ---                  |                                  |
| ---                  | ---                  | ---                  |                                  |
| ---                  | ---                  | ---                  |                                  |
| ---                  | ---                  | ---                  |                                  |
| ۱۰۰۰۰                | ۶۰۰۰                 | ۳۰۰۰                 | ریمر حلہ                         |

یہ رقم جو خرچ کے باعث قومی پیداوار میں مزید اضافے کا سبب بنتی ہے۔ یعنی دوسری صورت میں پہلی سے ۳۰۰۰ روپے کا اضافہ اور تیسری صورت میں مزید ۶۰۰۰ روپے کا اضافہ یہ سب کچھ اشیائے صرف کرنے والے طبقے یعنی سرمایہ دار کے پاس پہنچ جائے گا اور یہ اس کا حقیقی اور ذاتی سرمایہ ہوگا، جس کے لیے کسی بینک کے پاس قرض لینے کی ضرورت پیش نہیں آتی۔ سرمایہ دان کی یہی سہی ضرورت بینک اپنے ذاتی سرمایہ سے پوری کر دیں گے اور بینکوں کو بھی کارخانہ داروں کی ضروریات پوری کرنے کے لیے عوام سے پختیں کٹھنی نے کی ضرورت پیش نہیں آئے گی، جس کے لیے وہ طرح طرح کے ٹھکانڈے استعمال کر رہے ہیں۔

نقشہ بالا میں دوسرے مرحلے پر دوسری صورت میں ۱۹۴ روپے پہلی صورت سے زائد

اور تیسری صورت میں ۲۳۴ روپے دیکھائے گئے ہیں۔

باتی رقم مزید غریب طبقے میں سرمایہ کاری ہوئی ہے۔ اگر اتنی ہی رقم بینک کی معرفت سرمایہ کاری میں صرف نہ تو کبھی، اتنا اضافہ پیدا کر سکتی تھی۔

رہا یہ سوال کہ یہ مراحل کتنی مدت میں سہلے ہوتے ہیں؟ تو اس کا انحصار دو باتوں پر ہے:

(۱) دولت کی گردش کا دائرہ کتنا وسیع ہے۔ اگر دولت صرف دسترس اور امیر طبقے میں ہی گردش کرتی

رہے تو یہ دائرہ بہت محدود ہوگا، کیونکہ غریب طبقے کی تعداد زیادہ ہے۔ اور اگر یہ گردش غریب طبقے تک بھی پہنچ گئی تو دائرہ گردش ذرا گھٹنے سے بھی زیادہ وسیع ہو جائے گا۔

(۲) جس طبقے میں دولت خرچ ہو رہی ہے یا کی جا رہی ہے اس کی ضرورت کتنی شدید ہے۔ جتنی یہ ضرورت شدید ہوگی اتنی ہی دولت تیزی سے گردش کرے گی۔ اگر کسی غریب آدمی کو ایک سو روپیہ مل جائے تو عین ممکن ہے کہ وہ اسے ایک آدھ دن میں خرچ کر دے، کیونکہ اس نے اپنی ضروریات پیسے کی کمی کی وجہ سے عرصے سے روک رکھی تھیں، اور اگر یہی ۱۰۰ روپے کی رقم ایک امیر آدمی کو مل جائے تو عین ممکن ہے کہ یہ رقم کئی ماہ اس کے گھر پر یا بینک میں پڑی رہے کیونکہ اس کی ضروریات پہلے ہی پوری ہو رہی ہیں۔

یہی وجہ ہے کہ اسلامی نظام معیشت میں صدقات و غیرات کے ذریعے دولت کی گردش کئی گنا بڑھ جاتی ہے اور یہی حقیقی سرمایہ کاری ہے۔

سوال پیدا ہوتا ہے کہ اگر امیر طبقہ اپنا ہی ذاتی خرچ بڑھا کر بجٹ کم کر دے تو کیا نظریاتی طور پر وہی نتائج برآمد ہوں گے جو اوپر بیان ہوئے ہیں؟ اگر اس کا جواب اثبات میں ہے تو پھر بجٹ کو غریبوں میں تقسیم کرنے کی کیا ضرورت ہے؟ اس کا جواب یہ ہے کہ نظریاتی طور پر تو وہی نتائج پیدا ہونے چاہئیں۔ لیکن ان مراحل کی رفتار اتنی دھیمی ہوگی جسے معاشرہ محسوس تک بھی نہ کر سکے گا۔ میدانِ صرف کی تنگی اور عدم ضرورت کی وجہ سے متوقع نتائج برآمد نہ ہو سکیں گے۔ یہی وجہ ہے کہ قرآن کریم نے جہاں اسراف کو اخلاقی جرم قرار دیا ہے اور

إِنَّ اللَّهَ لَا يُحِبُّ الْمُسْرِفِينَ کہہ کر فضول خرچی یا اپنی ذات پر ضرورت سے زائد خرچ کرنے سے بچنے کی ہدایت فرمائی ہے، وہاں میدانِ صرف کو تنگ رکھنے سے بھی منع فرما دیا۔ ارشادِ ربانی ہے:

كُلُوا وَلَا يَكُونُوا مَسْرُوفِينَ ﴿۵۹﴾

انسان جو کہ دولت تمہارے احرام میں ہی گردش کرتی رہے۔